

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavītārkikakesarī|*  
*vedāntācāryavāryō me sannidhattāṃ sadā hṛdi||*

*śrīmat maisūr āṇḍavan*  
*śrī śrīnivāsarāmānujamahādeśikaiḥ anugṛhītā*  
**|| śrīrāmānujapañcāśat ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrīrāmānujapañcāśat ॥

śrīmān veikaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||

yatkṛpāleśamātreṇa sadollasati sanmatih̥ |  
vedāntalakṣmaṇamuniḥ sannidhattāṃ sadā hr̥di ||

śrīmān rāmānujācāryo viśiṣṭādvaitadeśikaḥ |  
vedāntā yena santrātāssannidhattāṃ sadā hr̥di || 1 ||

hārītakeśavasudhīhṛdayābjamitraṃ  
lokaikamitramavadhāritasarvaśāstram |  
sadvamśyasaccaritakāntimatītanūjaṃ  
rāmānujaṃ guruvaram̐ śaraṇaṃ prapadye || 2 ||

piṅgalābdacaitraśuklapañcamīyugārdrabhe  
vāsare gurośśubhe hi hārītānvayendunā |  
vipravaryakeśavābhidhena somayājinā  
mādrīpūrṇasodarībhuvi prasūtamāśraye || 3 ||

śeṣāvatāra iti mādhavapañcaheti  
rūpāvatāra iti sainyapateśca rūpam |  
ityādarāt yadavatāravidō jagustaṃ  
rāmānujaṃ yatīpatīṃ śaraṇaṃ prapadye || 4 ||

padmāsanasthiti mabhītikara śrītānām  
tattvaṃ paraṃ samupadeṣṭu mupāttamudram |  
kāṣāyamaṇḍitatanuṃ karadhṛttridaṇḍam  
rāmānujaṃ munivaram̐ śaraṇaṃ prapadye || 5 ||

madantassantāpam̐ śamayatu gururyasya ca girāḥ  
trayīcūdāniṣyanmadhurarasapīyūṣa bharitāḥ |  
alaṅkurvan lakṣmīramaṇahṛdayā modanakarāḥ  
prapadye taṃ rāmānujayatīmaṇīṃ vaiṣṇavanidhim || 6 ||

manīṣā yadyā śrutīnāṃ vibhūṣāḥ  
viśeṣāya kāṣāyaveṣo yadyaḥ |  
vidhūtāssamasteṣaṇā yena nityaṃ  
śraye'haṃ dayālum munim lakṣmaṇaṃ tam || 7 ||

pañcaśākhabhāsuratridaṇḍa ullasacchikhaḥ  
brahmasūtrabhūṣitaḥ kaṣāyaraktaavastradhṛt |  
vaiṣṇavaṃ padaṃ sukkena lambhayan janān svayam  
viṣṭape ya edhate bhajāmi taṃ munīśvaram || 8 ||

vedāntasāramatulaṃ nigamāntadīpaṃ  
nirdoṣa madbhuta manuttamabhāvabhūṣam |  
śrībhāṣya manyanutanityamatīva hṛdyaṃ  
vaikuṇṭharaṅgaśaraṇāgati pūrvagadyam || 9 ||

vedārthasaṅgrahamatho bhagavanmukhottha-  
gītārthavarṇanaparaṃ paramaṃ ca bhāṣyam |  
cakre kṛtīrṇava hi tā iti yastamāhuḥ  
rāmānujaṃ guruvaraṃ śaraṇaṃ prapadye || 10 ||

kapyāsa mityakṛtakoktiśirovirāji-  
vākyasya yādavagurūkta manarthamartham |  
kāpeyapṛṣṭasadrśe nayane vibhori-  
tyākarṇya yaśśucamagāttamaham prapadye || 11 ||

kapyāsavākyasahajārthavibodhanāya  
vidyotamānarasapuṣṭimudāttabhāvam |  
vyākhyāya taṃ budhamaṇoharamarthamāśu  
yo'bhūt gurorapi gurustamaham prapadye || 12 ||

kamiti salila metat yaḥ pibatyaryamā saḥ  
kapiṛiti kathitastenāsyate yat tadabjam |  
vikasitakamalābhe padmanābhasya netre  
bhavata iti ya ūce taṃ yatīndraṃ prapadye || 13 ||

kaṃ pyāsaṃ yasya taccetyakathi kamala-  
mityarthamādāya tadvat  
syātāṃ netre yadye sa bhavati kamalā-  
kṣāṇna cānyo mukundāt |

evam ramyārthavattve pyanucitakathanair-  
yena yo nirjitastaṃ  
yogīśānaṃ prapadye bhagavadurukṛpā-  
pātrarāmānujāryam || 14 ||

kāñcīmaṇḍalavallabhasya duhitā saṃpīḍitā rakṣasā  
brāhmenetyavagatya yādavagurū rājñā samākāritaḥ |  
gatvā tena vilokite gururayaṃ nālaṃ madutsāraṇā-  
yetyākruśya tiraścakāra vibudha tvam yāhi śiṣyastu te || 15 ||

śakto mām pratiroddhumadya budharāḥ yo brāhmaṇastatvataḥ  
tvam pūrvam vṛṣaśailamārgagajanocchiṣṭānnabhukternanu |  
godhārūpamapāsya viprajanuṣaṃ prāpto'si vidvānihe-  
tyuktvā mūrdhni yadyapādakamalanyāsāddhi dhanyā  
kṛtā || 16 ||

yatpādāmbujadhāraṇācchirasi sā rājñassutā rakṣasaḥ  
nirmuktā sukhamedhate sma mahimā rāmānujāryasya ca |  
kāñcībhūṣaṇahastiśailavilasaddevādhirājālaye  
yaḥ kālaṃ śritaśiṣyabodhanavidhau ninye guruṃ taṃ  
bhaje || 17 ||

yassākṣātkṛtakṛṣṇadarśitamahānikṣepavidyāṃ hitāṃ  
saṃvādākṛtimātagadyavapuṣaṃ sarvopabhogyāṃ mudā |  
kṛtvojjīvanamātmanāṃ ca vidadhe nirmatsaro nirmamaḥ  
taṃ yogīśamudāttabhāvamanaghaṃ bhaktyā bhaje  
lakṣmaṇam || 18 ||

apasarati bhayaṃ yannāmasaṅkīrtanādyaiḥ  
vilasati paratatvaṃ yadvacobhiśca gūḍham |  
vimatatimirabhānurvedacūḍāsudhāṃśuḥ  
viharatu sa yatīndro mānasābje mahīye || 19 ||

siddhāntārthapravacanapathaṃ yāti rāmānujārye  
hyāmnāyānāṃ kvacidapi na tu svārthahāneḥ prasaktiḥ |  
pratyakṣādīḥ prabhavati nijārtheṣu nirvairicārī  
smāraṃ smāraṃ taduditagirassaṃśraye tatpadābje || 20 ||

kāṇādairbhuvi vādibhirdurudayaiśśākyaiśca pāṣaṇḍibhiḥ  
niśśeṣaṃ ca vilopitaśśrutigato dharmo'bhavat sarvataḥ |

tādṛgdharmamaram tridaṇḍamahito yogīndrarūpī hariḥ  
yassaṃrakṣitavānayaṃ sa iti yāṃ kīrtiṃ dadhau taṃ  
bhaje || 21 ||

śrīraṅgavāśarasiko muniyāmunāryaḥ  
śrutvā yadiyabhagavadgatabhaktimukhyān |  
śreṣṭhān guṇān kimapi kartumiyēṣa yasmin  
taṃ sadguṇārṇava mudāradhiyaṃ prapadye || 22 ||

ayaṃ mahātmā yadi darśane'smin  
praveśita ssyāt prathito bhaviṣyati |  
ityūcivān yaṃ prati yāmunāryaḥ  
rāmānujaṃ taṃ śaraṇaṃ vrajāmi || 23 ||

śāstrāntarādhyayanakālasamāptimeva  
śrīyāmune guruvarasya nirīkṣamāṇe |  
vijñāya sannihita mātma vimuktikālaṃ  
hyānāyayat yamañśaṃ tamahaṃ prapadye || 24 ||

saṃprāpte caramāṃ daśāṃ munivare śrīyāmunārye tadā  
tasyākuñcitamaṅgulitrayamatho nirvarṇya tatkāraṇam |  
jñātvā yogikṛpāvaśāttadakhilam kurve'hamityāśrute  
yenaivārjavamāpa tat sapadi taṃ rāmānujaṃ saṃśraye || 25 ||

nītvā mūkaṃ kadācit kamapi nijagrhaṃ  
bandhayitvā'raram ca  
svīyāṅghrisparśasaṃjñāṃ diśati yatipatau  
so'pi cakre tathaiva |  
dṛṣṭvedaṃ kūranātho'pyamanuta na kuto-  
'vāgabhūvaṃ kimarthaṃ  
śāstrābhyāso'nyathā syāt mayi gurukaruṇe-  
tyāśraye taṃ munīndram || 26 ||

sālagrāmanivāsina ssvaviṣaye pracchannavidveṣiṇaḥ  
santyatṛadarato na ceti viditaśśīṣyāya yogī tadā |  
tīrthe nyasya padau sadopaviśatādityāha so'pyācarat  
tatpādāmbuniṣevaṇāt sucaritā yaṃ cāśritāstaṃ bhaje || 27 ||

bhūpo viṭṭhaladeva ātmatanayā duṣṭagrahotpīditā  
nirvāsāścaratīti khinnahrdayaśśrutvā prabhāvaṃ guroḥ |

yasyānugrahato gatagrahamatibhrāntiṃ vilokyātmajāṃ  
tuṣṭāva svayamapyavāpa śaraṇaṃ taṃ saṃyamīndraṃ  
bhaje || 28 ||

bhūmipāya viṣṇuwardhaneti nāmni dhārite  
garvitā jinānugā yayurgurum tadocire |  
bho vijitya no na kiṃ svakīyametaṃipsasī-  
tyāśu tān svasevino vyadhāttamāśraye munim || 29 ||

bahugūṇabahudhānye bhānukhelāśakābde  
makarasitacaturdaśyahni tāre'diteśca |  
yadugiriśubhadīpo darśanecchānurūpaḥ  
nayanagata upāse yasya nārāyaṇastam || 30 ||

śrīpāñcarātragatasātvatasamhitokta-  
samprokṣaṇaṃ śubhakaraṃ kamalekṣaṇāya |  
śrīraṅgarājakaranīrajataḥ prahr̥ṣṭaḥ  
yo'kārayattamaniśaṃ śaraṇaṃ prapadye || 31 ||

yo'bhavattadotsavārthaberaśokabhāktataḥ  
svapnalabdhatatpravṛtyupārjitātmaṃvighrahaḥ |  
nityapakṣamāsavatsarotsavotsukāgraṇīḥ  
tānakārayanmudā sadā tamāśraye gurum || 32 ||

dillīnātha tavādareṇa mudito jānīhi māmarthinaṃ  
yallīlārthamupāgato'tra ramate rāmapriyo matpriyaḥ |  
atratyeṣu vicinvatāṃ katama ityāvedite paśyataḥ  
yasyāñke svayamāgata ssamalasattaṃ devamābhāvaye || 33 ||

pulakitanikhilāṅga stoṣitātmāntaraṅgaḥ  
yatipatiravadat tvaṃ saṃpadāṃ me kumāraḥ |  
kṣitipatirapi dṛṣṭvā tat prahr̥ṣṭaḥ prapede  
śaraṇa manupadaṃ taṃ yāmi rāmānujāryam || 34 ||

rāmapriyo'sau yatirājaputraḥ  
sapatkumāraḥ puruṣottamo'bhūt |  
yadyogato bhāgyamiyāya śailaḥ  
prakhyāta ityāhuraḥ tamīde || 35 ||

ānīyāsyāpi satyādiha sanakamukheneti nārāyaṇādriḥ  
dattātreyeṇa vedā iha paripaṭhitā ityasau vedaśailaḥ |  
rāmaḥ kṛṣṇo 'rcatassmetyatiśayitayaśā yādavādri strīye  
bhūyasturye yuge'smin yatipatipunarujjīvanādyogiśailaḥ || 36 ||

nārāyaṇo yanmahimānamādarāt  
prakāśayatyutsavavera māpya |  
sampatkumāro yatirājaputrā-  
bhikhyāṃ yato'gācca bhaje gurum tam || 37 ||

śrī rāmānuja matpriyastvamihā te  
tvatpādasevājuṣāṃ  
tvatsiddhāntajuṣāṃ ca nānyasulabhāṃ  
saubhāgyadāṃ sarvadā |  
ātmīyobhayabhūtiśampadamadā-  
mītyāha yasmai mudā  
śrīraṅgādhīpatistamanvahamaṃ  
śreyovahaṃ saṃśraye || 38 ||

prayāsyatyātmīyaiśśaha yatipatau veṅkaṭagiriṃ  
payasyājīvaikā sukṛtaparipākādūpagatā |  
dadhīdravyārthā yatpadasalīlapānānmatimatī  
prapede mokṣārtham tamahamaṇiśam yāmi śaraṇam || 39 ||

pradakṣiṇata eva tam sakṛdupēhi rāmānujaṃ  
tridaṇḍakamaṇḍito bhavati yogisevyo bhavān |  
iti dvīpagirīśvare vadati yādava ssvapnataḥ  
prapadya śuśubhe sa yaṃ munivaram bhaje tam sadā || 40 ||

vādo'timodādvavṛdhe yatīndroḥ  
dayālunāmnā viduṣā tadā yaḥ |  
niruttaropyuktasaduttaraśca  
jigāya devapriyamāśraye tam || 41 ||

saṃstūyatāṃ kimapi ceti kiḍāmbiyāccān  
ājñapta ekamaṭhat stutiratnapadyam |  
rāmānuje sati bhavānagatiḥ katham syāt  
ityāha yadvibhavamiśa mupāśraye'ham || 42 ||

asaṅkhyātā jīvāḥ kathamapi na mām yānti patitāḥ  
katham vā dhatse tān viśadaya vaśīkārasaraṇim |  
itīśādāprṣṭo gatabhaya upāyokti managhām  
nyavedīt yastādrksarasavacanam taṁ gurumaye || 43 ||

śrīmān śrīśaṭhakopasūrirapi yaṁ yogīśvaram bhāvinam  
nirdīśyaiva jagau jagatyavikalā śrīrvaiṣṇavī vardhatām |  
ityevam svavacobharai śśamadhanam tādr̥gyaśobhāsuram  
sātopaḥ kalirapyapākṛta yato rāmānujam taṁ bhaje || 44 ||

kāsārārohaṇastham pibati ca caṭako  
vīranārāyaṇīye  
vārāśau tat sthitam cejjanapadamamṛtam  
pāyayedanvahaṁ hi |  
ittham śrīnāthayogī yadamitamahimot-  
karṣa māviścakāra  
prājñam rāmānujāryam janibhayaharaṇam  
taṁ śaraṇyam prapadye || 45 ||

goṣṭhīpūrṇopadiṣṭam manumanunilayam  
prāpya nārāyaṇīyam  
goṣṭhyāmaṣṭākṣaram taṁ śrutiśatamadhuram  
sarvavedārthasāram |  
uccairuccārayan yo nijaduritaphalam  
tvekabhogyam hi tatsyāt  
mokṣo 'nekātmabhogyo guruvarakṛpaye-  
tyāha taṁ saṁśraye 'ham || 46 ||

sūkterarthassanindaśśaṭhajitabhimato  
yāmunāryādṛtaśce-  
tyukte mālādhārāryairbhagavati bhavadukto-  
'yamārtho na yuktaḥ |  
devasyaivopakārasmṛtipara ucito  
hīti sandarbhayogyam  
vyākhyāsyān purṇamānyo 'bhavadatikuśalas-  
tam yatīndram namāmi || 47 ||

pūrvācāryadayaikavedyaviśayaprastāvanāyām kvacit  
śrīmadyāmunayoginām na hi bhavet prāyo 'yamatrāśayaḥ |

evam vādina māha yāmunamuniṃ kvetyaikṣathāḥ sragdharah  
syādevam nanu tasya sadgurumaṇe rasmyekalavyaḥ  
priyaḥ || 48 ||

bhaktiprasyandinīṃ tām giramabhidadhato  
vīkṣya tejoviśeṣam  
śeṣam kāṣāyaveṣam puruṣamakaluṣam  
manyamāno'vatāram |  
viṣṇornatvā yamantarbahavidhamanuvāt  
svātmajam kāntabāhum  
śiṣyam cākārayat yatpadanalinayuge  
tam bhaje saṃyamīndram || 49 ||

śrīraṅgendośśriyam tānavikalamahitām yogibhogī vitene  
śeṣāśeṣātmadoṣapramuṣamagajuṣam bhūṣitāśeṣadoṣam |  
hastīsekṣāviśeṣādalabhata yatirāḍveṣa mātṭaprabhāvam  
beram māham dadau yo yadugirikamiturnaumi rāmānujam  
tam || 50 ||

etam pañcāśatam ye yatipativīṣayām śraddhayā saṃpaṭhanti  
sadvṛttām sadguṇādhyām munivarakarūṇāpātragopālagītam |  
tebhyo rāmānujāryō vitarati sumatiṃ bhaktimātmepsitārtham  
śuddham jñānam sthiram sadyaśa iha parataścātmavidyā-  
prabhāvam || 51 ||

|| iti śrīrāmānujapañcāśat saṃpūrṇā ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||